

# குறைந்த வரி செலுத்துவோருக்கு சலுகை வழங்கும் அதே வேளையில் வருவாயை பெருக்க பல்வேறு நடவடிக்கைகளை 2017-18 நிதி நிலை அறிக்கையில் அறிவித்தார் நிதித்துறை அமைச்சர்

Posted On: 01 FEB 2017 12:13PM by PIB Chennai

குறைந்த வரி செலுத்துவோருக்கு பெரும் நிம்மதியை அளிக்கும் வகையில் 2.5 லட்சம் முதல் 6 லட்சம் வரை வரி செலுத்துவோருக்கான வரி விகிதத்தை 10 சதவிகிதத்திலிருந்து 5 சதவிகிதமாக குறைத்தார் நிதி அமைச்சர் திரு அருண் ஜெய்லி. இதனால் அரசுக்கு ஏற்படும் இழப்பு 15,000 கோடி என்று மதிப்பிடப்பட்டுள்ளது. இதன் காரணமாக வருவாயை பெருக்கவும், 2017-18 நிதி நிலை அறிக்கையில் பல்வேறு திட்டங்களை நிதி அமைச்சர் அறிவித்துள்ளார்.

பாராளுமன்றத்தில் 2017-18ம் ஆண்டுக்கான நிதி நிலை அறிக்கையை சமர்ப்பித்த நிதி அமைச்சர் கீழ்க்கண்ட திட்டங்களை அறிவித்தார் :

1. வருமான வரிச் சட்டத்தின் பிரிவு 115BBDA பிரிவின்படி, 10 லட்சத்துக்கு அதிகமான ஈவுத்தொகை வருமானத்துக்கு 10 சதவிகித வரியை விதிக்க வகை செய்கிறது. இந்த பிரிவு வருமான வரிச் சட்டப்பிரிவு 12AA அல்லது 10 (23C) ன் கீழ் பதிவு செய்யப்பட்ட, உள்ளூரில் பதிவு செய்யப்பட்ட நிறுவனங்கள், அறக்கட்டளைகள் நிதியங்கள் ஆகியவற்றுக்கு பொருந்தாது. தனி நபர்களுக்கு பொருந்தும். தற்போது இந்த பிரிவுகள் தனி நபர்கள், ஒருங்கிணைந்த இந்து குடும்பம் மற்றும் நிறுவனத்துக்கு மட்டுமே பொருந்தும்.
2. வருமான வரிச் சட்டம் பிரிவு 56ன் எல்லையை விரிவாக்கி, எந்தவொரு அசையா சொத்து, ரொக்கம், அசையும் சொத்து ஆகியவை உரிய விலை கொடுக்காமல் பெறப்பட்டாலும், அதன் மதிப்பு ரூபாய் 50,000த்தை தாண்டினால் அதற்கும் வரி விதிக்க வகை செய்யப்படும்.
3. பங்குகள் விற்பனை செய்கையில் சந்தை விலையை விட குறைவாக பெறப்பட்டால், குறைவாக உள்ள சந்தை விலையே வரி விதிப்புக்காக எடுத்துக் கொள்ளப்படும்.
4. 1 அக்டோபர் 2004க்கு பிறகு மாற்றம் செய்யப்படும் பங்குகளின் மீதான முதலீட்டு லாபங்களுக்கு அளிக்கப்பட்டு வந்த விலக்குகளின் மீது சில கட்டுப்பாடுகள் விதிக்கப்பட்டுள்ளன.
5. மாதந்தோறும் ரூபாய் 50,000க்கு அதிகமாக வாடகை செலுத்தும் தனி நபர்களோ அல்லது ஒருங்கிணைந்த இந்து குடும்பமோ அவற்றுக்கு 5 சதவிகிதம் வரி பிடித்தம் செய்ய புதிய பிரிவு அறிமுகம் செய்யப்படுகிறது.
6. சர்வதேச அளவில் OECD விலை நிர்ணயம் தொடர்பாக உள்ள நடைமுறைகளின்படி, இந்தியாவிலும் அதே போன்ற முறையை உருவாக்க ஒரு புதிய பிரிவு அறிமுகப்படுத்தப்பட்டுள்ளது. அந்த முறையின்படி, வரி செலுத்துபவர் ஏற்கனவே வரியை சரி செய்திருந்தாலும் மேலும் ஒரு முறை திருத்தங்கள் செய்வதற்கு அனுமதி அளிக்கப்படுகிறது. முதல் முறை செய்யப்பட்ட திருத்தத் தொகை ஒரு கோடி ரூபாய்க்கு அதிகமாகவும், அப்படி திருத்தம் செய்யப்பட்ட கூடுதல் தொகை உரிய காலத்துக்குள் இந்தியாவுக்கு திரும்ப வராமல் இருக்க வேண்டும் என்பது நிபந்தனை.
7. முதலீட்டு குறைவதை தடுப்பதற்கு, ஒரு இந்திய நிறுவனமோ அல்லது வெளிநாட்டின் இந்திய நிரந்தரக் கிளையோ கட்டும் வட்டித் தொகை, அதன் வரி விதிப்புக்கு உள்ளாகக் கூடிய லாபத்திலிருந்து கழித்துக் கொள்ள சில நிபந்தனைகளுக்குட்பட்டு அனுமதிக்கப்படாது.
8. வாடகைக்கு விடப்பட்ட சொத்துக்களுக்கான வட்டி கழிப்பதில் உள்ள முரண்பாடுகளை களைய விதிமுறைகள் உருவாக்கப்பட்டள்ளன.
9. வருமான வரித்துறை சட்டப்பிரிவு 12ஏவின்படி பதிவு செய்யப்பட்டு 10 (23சி)யின் படி ஒப்புதல் அளிக்கப்பட்ட ஒரு நிறுவனம், 12ஏவின் கீழ் பதிவு செய்யப்பட்ட மற்றொரு நிறுவனத்துக்கு நன்கொடை அளித்தால், அது அறக்கட்டளைக்கான வருவாயாக கணக்கிடப்படாது.

\*\*\*\*\*

(Release ID: 1482252) Visitor Counter : 2

